

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

THE HONEST TELUGU DAILY

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఆదివారం 12-04-2026 పేజీలు : 4 | వెల రు : 2/- | సంపుటి : 1 సంచిక : 164 | ప్రచురణ: తెలంగాణ | ఎడిటర్ : దేవేందర్ నూకల

వెనక్కి వచ్చి.. రాహుల్ తో మోదీ మాటామంతి

- **సందర్భం:** జ్యోతిబా పులే 200వ జయంతి సందర్భంగా పార్లమెంట్ లోని 'ప్రేరణా స్థల్' వద్ద నివాళు లర్పించేందుకు నేతలందరూ హాజరయ్యారు.
- **అయ్యదైన దృశ్యం:** రాజకీయంగా ఎప్పుడూ విమర్శలు చేసుకునే మోదీ, రాహుల్ గాంధీ ఒకరినొకరు పలకరించుకోవడం సోషల్ మీడియాలో వైరల్ గా మారింది.
- **ముఖ్య అతిథులు:** ఈ కార్యక్రమంలో రాష్ట్రపతితో పాటు స్పీకర్ ఓం బిర్లా, జేపీ నడ్డా మరియు ఇతర ప్రముఖ నేతలు పాల్గొన్నారు.
- **ప్రత్యేక పలకరింపు:** అందరినీ పలకరించి ముందుకు వెళ్లిన ప్రధాని మోదీ, మళ్లీ వెనక్కి వచ్చి మరీ రాహుల్ గాంధీతో ప్రత్యేకంగా కొద్దిసేపు ముచ్చటించడం అందరి దృష్టిని ఆకర్షించింది. ఈకాలం హైదరాబాద్



పార్లమెంట్ ప్రాంగణంలో శనివారం ఉదయం 8 ఆసక్తికర సన్నివేశం చోటుచేసుకుంది. ఎప్పుడూ ఒకరిపై ఒకరు ఆరోపణలు చేసుకొనే ప్రధానమంత్రి మోదీ- కాంగ్రెస్ నాయకుడు రాహుల్ గాంధీతో కొద్దిసేపు ముచ్చటించారు. ఆ దృశ్యాలు సోషల్ మీడియాలో వైరల్ అవుతున్నాయి. జ్యోతిబా పులే 200వ జయంతి సందర్భంగా నివాళు లర్పించేందుకు రాష్ట్రపతి, ప్రధాని సహా పలువురు నాయకులు పార్లమెంట్ ప్రాంగణంలోని ప్రేరణా స్థలానికి వచ్చారు. **పేజీ 2లో**

రోడ్డు పక్కన కూర్చోని.. పరీక్ష రాసి

ఈకాలం హైదరాబాద్
బిహార్ లో జరిగే పరీక్షలు ప్రతిసారీ చర్చనీయాంశం అవుతున్నాయి. ఇటీవల విమానాశ్రయ రన్వేపై కొందరు పరీక్షలు రాస్తుండగా తీసిన వీడియోలు వైరల్ అయిన సంగతి తెలిసిందే. తాజాగా కొందరు విద్యార్థులు తరగతి గదిలో కాకుండా.. ఏకంగా రోడ్డు పక్కన కూర్చోని పరీక్ష రాస్తున్న దృశ్యాలు వెలుగులోకి వచ్చాయి. **పేజీ 2లో**



కాల్పుల విరమణ తర్వాత.. భారత్ కు తొలి ఎల్పీజి ట్యాంకర్..!

ఈకాలం హైదరాబాద్
గల్ఫ్ నుంచి భారీ ఎల్పీజి లోడ్తో భారత్ కు బయల్దేరిన మరో నౌక 'జగ్ విక్రమ్' హర్యాణా (నరీతివబి) జలసంధిని సురక్షితంగా దాటింది. తుక్రవారం అర్రాట్రి తర్వాత జలసంధిని దాటిన ఈ నౌక ఈ మధ్యాహ్నానికి గల్ఫ్ ఆఫ్ ఒమన్ లోకి ప్రవేశించింది. మరికొన్ని రోజుల్లో ఇది భారత్ కు చేరుకోనుంది. అమెరికా-ఇరాన్ కాల్పుల విరమణ ప్రకటించిన తర్వాత హర్యాణాను దాటిన మొట్ట మొదటి నౌక ఇదే. ఈ గ్యాస్ ట్యాంకర్ 20,000 టన్నుల ఎల్పీజిని తీసుకురానుంది. **పేజీ 2లో**



పూలే జయంతి సందర్భంగా సిఎం రేవంత్ నివాళి

మహాత్మా జ్యోతిరావు పూలే జయంతి సందర్భంగా ముఖ్యమంత్రి రేవంత్ రెడ్డి ఘనంగా నివాళులు అర్పించారు. ఢిల్లీలోని నివాసంలో ఆ మహనీయుడి చిత్రపటానికి పుష్పాంజలి ఘటించారు. ఈ సందర్భంగా ఆమహనీయుడి జెన్నెతాన్ని గుర్తు చేసుకున్నారు. జ్యోతిరావు పూలే చిత్రపటానికి ఎంపీ మల్ల రవి కూడా నివాళులు అర్పించారు. ఈకాలం హైదరాబాద్

దక్షిణాది రాష్ట్రాలను బలహీన పరచే కుట్ర నియోజకవర్గాల పునర్విభజనలో అంతరం

2011 జనాభా లెక్కల ఆధారంగా పునర్విభజన సరికాదు 42 శాతం రిజర్వేషన్ బిల్లు కేంద్ర పెండింగ్ బీసీ సబ్ ప్లాన్ అంశంపై ఆలోచన చేస్తాం రవీంద్రభారతిలో పూలే ద్వితీయ జయంతి వేడుకల్లో డిప్యూటీ భట్టి ఈకాలం హైదరాబాద్
కుల గణన చేస్తామని ప్రకటించిన కేంద్రం ఆ లెక్కలు పరిగణనలోకి తీసుకోకుండా 2011 జనాభా లెక్కల ఆధారంగా నియోజకవర్గాల పునర్విభజన చేపడితే దక్షిణాది రాష్ట్రాల ఉనికే ప్రస్తావనగా మారుతుందని డిప్యూటీ సీఎం భట్టి విక్రమార్కు మల్లు అన్నారు. శనివారం ఆయన రవీంద్ర భారతి తో ఏర్పాటు చేసిన మహాత్మా పూలే ద్వితీయ జయంతి వేడుకల సందర్భంగా ముఖ్యఅతిథిగా హాజరై ప్రసంగించారు. **పేజీ 2లో**



ప్రభుత్వ నియమాల ప్రకారం సింహాచలం అప్పన్న చందనోత్సవం: మంత్రి ఆనం

సింహాచలం: ప్రభుత్వ నియమాల ప్రకారం సింహాచలం శ్రీమహాలక్ష్మీ నరసింహస్వామి చందనోత్సవం నిర్వహిస్తామని ఏటీ దేవారావు శాఖ మంత్రి ఆనం రామనారాయణరెడ్డి తెలిపారు. అనువంశిక ధర్మకర్త అశోక్ గజపతిరాజు కుటుంబ సభ్యులకు తొలుత నిజరూప దర్శనం కల్పిస్తామన్నారు. సింహాచలం చందనోత్సవ ఏర్పాట్లపై మంత్రులు అనిత, బాలవీరాజునేయస్వామి తో కలిసి ఆయన సమీక్ష నిర్వహించారు. అనంతరం మీడియాతో మాట్లాడుతూ.. భక్తులు స్థానిక ప్రకారమే దర్శనాలకు రావాలని సూచించారు. **పేజీ 2లో**

న్యాయవ్యవస్థపై ప్రజలకు నమ్మకం పెరిగింది

హోంమంత్రి వంగలపూడి అనిత వెల్లడి

చట్టాలు, న్యాయవ్యవస్థపై ప్రజలకు నమ్మకం పెరిగిందని ఆంధ్రప్రదేశ్ హోంమంత్రి వంగలపూడి అనిత వెల్లడి వ్యాఖ్యానించారు. పబ్లిక్ ప్రాసిక్యూషన్ అంట్ ఒక గౌరవమని ఉద్ఘాటించారు. పోక్సో కేసుల్లో ఔట్రో రాకుండానే శిక్ష పడుతుందని స్పష్టం చేశారు. పోలీసు వ్యవస్థ, న్యాయ వ్యవస్థ సమన్వయంతో పని చేస్తే ప్రజలకు న్యాయం జరుగుతుందని పేర్కొన్నారు. శనివారం విశాఖపట్టణంలో ఆంధ్రప్రదేశ్ ప్రాసిక్యూషన్ విభాగం ఆధ్వర్యంలో మానవ అక్రమ రవాణా, బానిస కార్మిక వ్యవస్థ (రద్దు) చట్టం, 1976పై ఒక రోజు వర్క్ షాప్ నిర్వహించారు. ఈ వర్క్ షాప్ కు ముఖ్యఅతిథిగా హోంమంత్రి అనిత, డైరెక్టర్ ఆఫ్ ప్రాసిక్యూషన్స్ రామకోటేశ్వరరావు, 200 మంది ప్రాసిక్యూషన్ అధికారులు పాల్గొన్నారు. వివిధ కేసుల్లో ఉత్తమ ప్రతిభ కనబరిచిన పబ్లిక్ ప్రాసిక్యూటర్స్ ను సత్కరించారు. అవార్డు గ్రహీతలకు అభినందనలు తెలిపారు. ఈ సందర్భంగా అనిత మాట్లాడారు. సమాజానికి ఉపయోగపడేది ఈ వర్క్ షాప్ అని చెప్పాకొచ్చారు. ఆపరేషన్ డ్రైన్ లో భాగంగా 900 మంది పిల్లలకు రక్షించామని వివరించారు. **పేజీ 2లో**

ఈకాలం హైదరాబాద్

పంటకొనుగోళ్లలో తీవ్ర నిర్లక్ష్యం

● సిద్దిపేట యార్డులో రైతుల ఆందోళన
● సందర్శించిన ఎమ్మెల్యే హరీష్ రావు **పేజీ 2లో**

అంబులెన్సు డ్రైవర్లు పై వైవేట్ బస్సు ప్రమాదంలో ఇద్దరు మృతి..ఒకరికి గాయాలు

కామారెడ్డి జిల్లా భీక్కునూరు మండలం రామేశ్వరపల్లి వద్ద 44వ జాతీయ రహదారిపై శనివారం తెల్లవారుజామున ఘోర రోడ్డు ప్రమాదం జరిగింది. హైదరాబాద్ నుంచి ఆదిలాబాద్ వైపు వెళ్తున్న అంబులెన్సును వేగంగా దూసుకొచ్చిన వైవేట్ బస్సు వెనక నుంచి బలంగా ఢీకొట్టింది. **పేజీ 2లో**

మంత్రి టీజీభరత్ వీడియోపై లోకేశ్ ఆసక్తికర కామెంట్లు

ఈకాలం హైదరాబాద్
అమరావతి: మంత్రి టీజీ భరత్ వ్యాఖ్యానం చేస్తూ బిల్లుపైకి ఎగురుతున్న వీడియోపై మంత్రి నారా లోకేశ్ ఆసక్తికర వ్యాఖ్యలు చేశారు. ఆంధ్రప్రదేశ్ లో పెట్టుబడులకు అనుకూల వాతావరణం కల్పించేందుకు పరిశ్రమల శాఖ మంత్రి టీజీ భరత్ అడ్డంకులు అధిగమిస్తున్నారంటూ లోకేశ్ ఎక్స్ లో సరదా షాస్టు పెట్టారు. **పేజీ 2లో**

ప్రేమ జంటల వీడియోలు.. మాచర్ల ఏఎస్సై శ్రీనివాస్ పై సస్పెన్షన్ వేటు

మాచర్ల: పల్నాడు జిల్లా మాచర్ల ఏఎస్సై శ్రీనివాస్ పై సస్పెన్షన్ వేటు పడింది. ఆయన్ని సస్పెండ్ చేస్తూ ఐజీ సర్వశేష త్రిపాఠి ఉత్తర్వులు జారీ చేశారు. ప్రేమజంటల వీడియోలు తీసి బెదిరించి శ్రీనివాస్ డబ్బు పనులు చేస్తున్నట్లు గుర్తించారు. **పేజీ 2లో**

ఈకాలం హైదరాబాద్

రానున్న ఎన్నికల్లో అధికారంలోకి వచ్చేది బిఆర్ఎస్ ప్రభుత్వమే:

2లో..

సంపాదకీయం

ఫూలే వికసిత భారత్ కు దారిదీపం

ఏప్రిల్ 11 నేడు. మనందరికీ చాలా ప్రత్యేకమైన రోజు. భారతదేశపు అగ్రశ్రేణి సంఘ సంస్కర్తల్లో ఒకరు, తరతరాలకూ మార్గదర్శిగా నిలిచిన క్రాంతిపథగామి మహాత్మా జ్యోతిరావు ఫూలే జయంతి నేడు. ఆయన ద్వీపకాల్పి జయంత్యుత్సవాల ప్రారంభం నేపథ్యంలో, ఈ ఏడాది మరింత విశిష్టతను సంతరించుకున్నది. మహాత్మా ఫూలే గొప్ప సంఘసంస్కర్త. అంతేకాదు.. నైతిక స్థైర్యం, నిరంతర సత్యాన్వేషణ, సామాజిక శ్రేయస్సు పట్ల అపంచలమైన అంకితభావం కలబోసిన ఉదాత్త జీవితం ఆయనది. ఎన్నో సంస్థలను నెలకొల్పి, ఎన్నో ఉద్యమాలకు సారథ్యం వహించి చిరస్మరణీయులయ్యారు ఫూలే. ఆయన రేకెత్తించిన సరికొత్త ఆశలు, దేశ ప్రజల్లో నింపిన ఆత్మవిశ్వాసం, మన నాగరికతా పరిణామక్రమంలో ఆయన చేసిన అసమానమైన సేవలూ... నేటికీ లక్షలాది మందికి స్ఫూర్తిని అందిస్తున్నాయి. పుణ్యభూమి మహారాష్ట్రలో 1827లో మహాత్మా ఫూలే జన్మించారు. అతి సామాన్య నేపథ్యం నుంచి ఎదిగారాయన. కానీ తొలిసారి కష్టాలేవీ ఆయన అభ్యాసానికి, ధైర్యానికి, సామాజిక నిబద్ధతకూ అడ్డుగోడలు కాలేకపోయాయి. సవాళ్లు ఏవైనా సరే-- నిశ్చేష్టులుగా ఉండిపోకుండా.. కష్టపడి జ్ఞానాన్ని ఆర్జించి, ఆ సమస్యలను పరిష్కరించుకోవాలన్న దృఢ సంకల్పమే ఆయనలో ఎన్నడూ తొణికిసలాడేది. విద్యార్థి దశ నుంచే జ్యోతిరావు ఫూలేలో ఆపారమైన జిజ్ఞాస ఉండేది. నిరంతర అధ్యయనశీలి. తన వయసు పిల్లల స్థాయికి మించిన పుస్తకాలను చదివేవాడు. “మనం ఎంత ప్రశ్నిస్తే అంత జ్ఞానాన్ని పొందుతాం” అని తర్వాతి కాలంలో ఆయనే చెప్పారు. చిన్ననాటి నుంచే ఆయనకు అలవడిన ఆ సత్యాన్వేషణ దృక్పథం ఎక్కడా రాజీపడకుండా జీవితాంతమూ కొనసాగింది.

దక్షిణాది రాష్ట్రాలను

బలహీన పరచే కుట్ర

మొదటిపేజీ తరువాయి
ఈ సందర్భంగా డిప్యూటీ సీఎం మాట్లాడుతూ 2011 జనాభా లెక్కల ప్రకారం మాత్రమే పరిగణలో తీసుకొని నియోజకవర్గాల పునర్విభజన చేపడితే దక్షిణాది అవసరం లేకుండానే కేంద్రంలో ప్రభుత్వాలు ఏర్పడతాయని తెలిపారు. కుల గణన చేయకుండా నియోజకవర్గాల విభజన చేపడితే ఫలితం మరొకరకంగా ఉంటుందని డిప్యూటీ సీఎం అన్నారు. దక్షిణాది రాష్ట్రాలు పెద్ద ఎత్తున సామాజిక మార్పునకు నాంది పలుకుతున్నాయని, కేంద్రంపై ఒత్తిడి తెస్తున్నాయని ద్రవిడ రాష్ట్రాలను బలహీన పరిచేందుకు కేంద్రం నుంచి వచ్చే పన్నుల వాటాలో భాగంగా తగ్గింపులు చేశారని డిప్యూటీ సీఎం వివరించారు. తెలంగాణ నుంచి పన్నుల రూపేనా ఒక రూపాయి కేంద్రానికి వెళితే తిరిగి రాష్ట్రానికి 37 పైసలు మాత్రమే వస్తుందని, తమిళనాడు నుంచి రూపాయి వెళితే తిరిగి ఆ రాష్ట్రానికి 29 పైసలు, కేరళ నుంచి రూపాయి వెళితే తిరిగి ఆ రాష్ట్రానికి 61 పైసలు మాత్రమే వస్తున్నాయని తెలిపారు. అదే ఉత్తరాది బీహార్ నుంచి కేంద్రానికి రూపాయి వెళితే తిరిగి కేంద్రం నుంచి ఆ రాష్ట్రానికి 6.53 రూపాయలు వెళుతున్నాయని, ఉత్తరప్రదేశ్ నుంచి కేంద్ర ప్రభుత్వానికి రూపాయి వెళితే తిరిగి ఆ రాష్ట్రానికి పన్నుల వాటాల రూపంలో 2.17 రూపాయలు వెళుతున్నాయని డిప్యూటీ సీఎం వివరించారు. దక్షిణాది రాష్ట్రాల పట్ల జరుగుతున్న వివక్ష, కేంద్రం ఉద్యమాలను కట్టిడి చేస్తున్న తీరు, నియోజకవర్గాల పునర్విభజన అంశంపై కాంగ్రెస్ వర్కింగ్ కమిటీ సమావేశంలో ఇటీవల పెద్ద ఎత్తున చర్చ జరిగిందని డిప్యూటీ సీఎం తెలిపారు.

ఘాయోజకవర్గాల పునర్విభజనలో కుల గణన ను పరిగణలోకి తీసుకోకపోతే యావత్ భారత దేశంలోని బలహీన వర్గాలకు నష్టం జరుగుతుందని, మనకోసం మనం పోరాడాలన్న అవసరం ఏర్పడిందని డిప్యూటీ సీఎం తెలిపారు. ప్రజల అవసరాలను గుర్తించి ప్రజా ప్రభుత్వం బడ్జెట్లో పెద్ద ఎత్తున ప్రజలే కేంద్రంగా నిధులు కేటాయించింది ఇదే జరిగితే తమకు పెద్ద ఎత్తున నష్టం జరుగుతుందని భావించి రాష్ట్రంలో పూర్వలో శక్తుల పునరేకీకరణ ప్రయత్నం జరుగుతుందని డిప్యూటీ సీఎం హెచ్చరించారు. బహుజనులు ఏకం కావాలి ప్రజా ప్రభుత్వాన్ని నిలబెట్టుకోవాలని పిలుపునిచ్చారు. ఎస్సీ, ఎస్టీ సబ్ ప్లాన్ చట్టాన్ని కాంగ్రెస్ అమల్లోకి తీసుకువచ్చింది బీసీ సబ్ ప్లాన్ డిమాండ్ తాజాగా తెరపైకి వచ్చింది ఈ అంశాన్ని కాంగ్రెస్ పార్టీ, ప్రభుత్వం దృష్టికి తీసుకువెళ్లి ఆలోచన చేస్తామని డిప్యూటీ సీఎం తెలిపారు. అంతరాలు లేని సమాజం కోసం జనాభా ఆధారంగా నిధులు కేటాయించాలి, జనాభా దామాషా ప్రకారం నిధులు ఖర్చు చేసినప్పుడే సకల సమస్యలకు పరిష్కారం లభిస్తుందని తెలిపారు. సామాజిక న్యాయం కోసం తమ ప్రభుత్వం కట్టుబడి ఉంది ఎన్ని అవాంతరాలు వచ్చినా నిటారుగా నిలబడుతుందని డిప్యూటీ సీఎం స్పష్టం చేశారు. భారతదేశంలో కులం అనేది వాస్తవం అధికారంలోకి రాగానే కుల సర్వే చేపడతామని మా నాయకుడు రాహుల్ గాంధీ ఎన్నికల ముందు ప్రకటించారు ప్రజా ప్రభుత్వం అధికారంలోకి రాగానే కుల సర్వే చేసి రాష్ట్రంలో 56? మంది బీసీలు ఉన్నారని తమ ప్రభుత్వం లెక్క కట్టి చెప్పిందని తెలిపారు. వంద సంవత్సరాల క్రితం బ్రిటిష్ వారు కుల సర్వే చేశారు ఆ తర్వాత దేశంలో కుల సర్వే చేసిన ఏకైక రాష్ట్రం తెలంగాణ అని అన్నారు. కుల సర్వే ఆధారంగా స్థానిక సంస్థల్లో, విద్యా ఉద్యోగాల్లో బీసీలకు 42 శాతం రిజర్వేషన్ కల్పించేందుకు అసెంబ్లీలో ఏకగ్రీవంగా తీర్మానం చేసి బిల్లును గవర్నర్ కు పంపాం, ఆయన కేంద్ర ప్రభుత్వానికి పంపగా అక్కడ బిల్లు పెండింగ్ లో ఉందని తెలిపారు. మహాత్మా ఫూలే ఆలోచనలను ఏ చిన్న అవకాశం దక్కిన, ప్రతి సందర్భంలో పూర్తిస్థాయిలో రాష్ట్ర ప్రభుత్వం అమలు చేస్తుందని తెలిపారు. కుల వివక్ష, ఎన్ని ఇబ్బందులు ఎదురైనా కుంగిపోకుండా తట్టుకొని నిలబడాలి అని ఆచరించి భవిష్యత్తు తరాలకు ఆదర్శంగా నిలబడారు అందుకే మహాత్మా ఫూలే

అంబులెన్స్ ను ఢీకొన్న ప్రైవేట్ బస్సు

మొదటిపేజీ తరువాయి

ప్రమాదంలో ఇద్దరు మృతి.. ఒకరికి గాయాలు
ఈ ప్రమాదంలో అంబులెన్స్ లో ఉన్న పేషెంట్ సలేహా భాను(63), అంబులెన్స్ డ్రైవర్ షేక్ సర్దార్ (35) ఘటనా స్థలిలోనే మృతి చెందారు. పేషెంట్ భర్త సైఫుల్లా ఖాన్ (76) తీవ్రంగా గాయపడ్డారు. సమాచారం అందిన వెంటనే పోలీసులు అక్కడకు చేరుకుని గాయపడిన వ్యక్తిని స్థానిక ఆస్పత్రికి తరలించారు. సలేహా భాను ఆరోగ్యం క్షీణించడంతో ఆమెను హైదరాబాద్ లోని ఓ ప్రైవేట్ ఆసుపత్రి నుంచి ఆదిలాబాద్ లోని స్వగ్రామానికి తరలిస్తున్నట్లు తెలుస్తోంది. ఈ క్రమంలోనే వెనుక నుంచి అతి వేగంగా దూసుకొచ్చిన ప్రైవేట్ బస్సు ఢీకొనడంతో అంబులెన్స్ తీవ్రంగా దెబ్బతిన్నట్లు సమాచారం. ప్రమాదం జరిగిన వెంటనే స్థానికులు అక్కడకు చేరుకుని సహాయక చర్యలు చేపట్టారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. బస్సు డ్రైవర్ పై నిర్లక్ష్యంగా వాహనం నడపడం, అతి వేగం వంటి ఆరోపణలతో కేసు నమోదు చేసి దర్యాప్తు ప్రారంభించారు. ఈ ప్రమాదంతో కొద్దిసేపు ట్రాఫిక్ కు అంతరాయం ఏర్పడింది. వెంటనే పోలీసులు ట్రాఫిక్ ను క్లియర్ చేశారు.

మంత్రి టీజీభరత్ వీడియోపై లోకేశ్ ఆసక్తికర కామెంట్లు

మొదటిపేజీ తరువాయి

రాష్ట్రంలో పెట్టుబడులను ఆకర్షించే దిశగా ప్రభుత్వం చర్యలు తీసుకుంటోందని తెలిపారు. స్పీడ్ ఆఫ్ డూయింగ్ బిజినెస్ ద్వారా పెట్టుబడిదారులకు వేగవంతమైన సేవలు అందించాలనే లక్ష్యంతో ముందుకు సాగుతున్నామన్నారు. రాష్ట్రాన్ని దేశంలోనే ఉత్తమ పెట్టుబడి గమ్యస్థానంగా నిలపాలనేది ప్రభుత్వం లక్ష్యమని లోకేశ్ స్పష్టం చేశారు.

రానున్న ఎన్నికల్లో అధికారంలోకి వచ్చేది బీఆర్ఎస్ ప్రభుత్వమే:

మొదటిపేజీ తరువాయి

ఇబ్రహీంపట్నం: రాష్ట్రంలో ప్రస్తుత పరిస్థితుల్లో మంచి పాలన అందించాల్సిన అవసరముందని బీఆర్ఎస్ కార్యనిర్వాహక అధ్యక్షుడు కేటీఆర్ అన్నారు. రానున్న ఎన్నికల్లో అధికారంలోకి వచ్చేది బీఆర్ఎస్ ప్రభుత్వమేనని ఢిమాండ్ చేశారు. హైదరాబాద్ లోని ఇబ్రహీంపట్నంలో నూతనంగా ఎన్నికైన సర్పంచులు, కౌన్సిలర్లకు సన్మాన కార్యక్రమం నిర్వహించారు. ఈ సందర్భంగా కేటీఆర్ మాట్లాడుతూ.. రాష్ట్రంలో రైతులకు రుణమాఫీ దబ్బలు ఇవ్వలేదన్నారు. ఆరు గ్యారంటీల పేరుతో అధికారంలోకి వచ్చిన కాంగ్రెస్.. వాటిని ఎంత వరకు అమలు చేసిందని ప్రశ్నించారు. “సీఎం రేవంత్ రెడ్డి దిబ్బికి ఎన్నిసార్లు వెళ్తారో.. ఎందుకు వెళ్తున్నారో ప్రజలకు తెలుసు. కాంగ్రెస్ ప్రభుత్వ ఆరావకాలు అన్నీ ఇన్నీ కాదు. యువతకు 2 లక్షల ఉద్యోగాలు ఇస్తామని ఉబింది.. గడ్డెనెక్కి గడిచిన రెండున్నరేళ్లలో 11వేల ఉద్యోగాలు కూడా ఇవ్వలేదు. సూబీలు, నెలకు రూ.2,500 ఇస్తామని చెప్పి మహిళలను కూడా మోసం చేశారు. రెండు నెలల పింఛను ఇవ్వకుండా పుట్టలను కూడా కాంగ్రెస్ ప్రభుత్వం మోసగించింది. గడిచిన 28 నెలల్లో తెలంగాణ రాష్ట్రంలో కాంగ్రెస్ చేసిన అభివృద్ధి ఏమీ లేదు” అని కేటీఆర్ విమర్శించారు.

ప్రేమ జంటల వీడియోలు.. మాచర్ల ఏఎస్సె శ్రీనివాస్ పై సస్పెన్షన్ వేటు

మొదటిపేజీ తరువాయి

వీడియోలు చూపింది, కోరిక తీర్చాలంటూ యువతులు, మహిళలను వేధిస్తున్నట్లు తెలదంతో ఉన్నతాధికారులు చర్యలకు ఉపక్రమించారు. ఏఎస్సె నిర్వాహక వీడియోలు సామాజిక మార్గదర్శి వైరల్ అవుతుంటే తీవ్ర చర్యనియోజనమైన సంగతి తెలిసింది. ఈ అంశం పోలీసు ఉన్నతాధికారుల దృష్టికి వెళ్లడంతో విచారణ జరిపి చర్యలు చేపట్టారు. అసలేం జరిగిందంటే.. మాచర్ల నియోజకవర్గంలోని పర్యాటక ప్రదేశాలకు ప్రేమికులు ఎక్కువగా వస్తుంటారు. కళాశాల విద్యార్థులు కూడా సరదాగా గడిపేందుకు వస్తుంటారు. వారిని సదరు ఏఎస్సె వీడియోలు తీయిస్తూ.. స్టేషన్ కు పడండి అంటూ భయపెట్టి నగదు వసూలు చేసేవారు. అంతటితో ఆగక.. తన కోరిక తీర్చాలంటూ యువతులను బెదిరించేవారు. మాచర్ల మండలం జమ్మలమడకకు చెందిన ఓ ఆటోడ్రైవర్ చేత ఈ వీడియోలు తీయించేవారు. జంటలు సన్నిహితంగా ఉన్న వీడియోలు తీసి, బెదిరించి దబ్బు వసూలు చేసేవారు. మాచర్లలో ఓ వ్యాపారి ఓ మహిళతో సన్నిహితంగా ఉన్న వీడియో తీసి, వారిని బెదిరించి పలు దఫాలుగా దబ్బు వసూలు చేశారు. అదే స్టేషన్ లో పనిచేస్తున్న ఏఎస్సె, కానిస్టేబుల్ సైతం ఇదే పంథాలో వెళుతున్నారని ఆరోపణలు వెల్లడవుతున్నాయి.

న్యాయవ్యవస్థపై ప్రజలకు నమ్మకం పెరిగింది

మొదటిపేజీ తరువాయి

వివిధ దేశాల్లో చిక్కుకున్న 180 మందిని కూడా రక్షించామని తెలిపారు. పోలీస్ శాఖలో కూడా నూతన టెక్నాలజీతో శిక్షణ ఇస్తున్నామని తెలిపారు. పోలీస్ వ్యవస్థ, న్యాయ వ్యవస్థ పటిష్ఠంగా ఉంటేనే.. ప్రజాస్వామ్యం పటిష్ఠంగా ఉంటుందని హోం మంత్రి అనిత పేర్కొన్నారు.

ప్రభుత్వ నియమాల ప్రకారం సింహాచలం అప్పన్న చందనోత్సవం: మంత్రి ఆసనం

మొదటిపేజీ తరువాయి

అప్పటికప్పుడు వచ్చే భక్తులకు కొన్ని ఇబ్బందులు రావచ్చని తెలిపారు. ఒకసారి క్యూలైను నిండితే 25వేల మంది దర్శనాలు చేసుకోవచ్చని అన్నారు. ఈసారి 70శాతం టికెట్లు ఆన్లైన్లో అందుబాటులో ఉంచుతామన్నారు. సింహాచలం క్షేత్రంలో ఈ నెల 20న చందనోత్సవం జరగనుంది. ఆ రోజు దాదాపు 1.50 లక్షల మంది భక్తులు స్వామి వారిని దర్శించుకునే అవకాశముందని అధికారులు అంచనా వేస్తున్నారు. గత అనుభవాలను దృష్టిలో ఉంచుకొని అవసరమైన చర్యలు తీసుకోవాలని హోం మంత్రి అనిత అధికారులకు సూచించారు. ఎలాంటి అవాంఛనీయ సంఘటనలు జరగకుండా జాగ్రత్తలు తీసుకోవాలని చెప్పారు. వివిధ విభాగాల అధికారులు సమన్వయంతో పని చేయాలని, భక్తులకు ఎలాంటి ఇబ్బందులు రాకుండా ఏర్పాట్లు చేయాలని ఆదేశించారు. సామాన్య భక్తుల దర్శనాలకు అధిక ప్రాధాన్యత ఇస్తున్నట్లు చెప్పారు.



వెనక్కి వచ్చి..

రాహుల్ తో మోదీ మాటామంతి

మొదటిపేజీ తరువాయి

ఈ సందర్భంగా అక్కడే ఉన్న లోక్ సభ స్పీకర్ ఓం బిర్లా, రాజ్యసభాపక్ష నేత జేపీఎన్ డా, లోక్ సభలో ప్రతిపక్ష నేత రాహుల్ గాంధీ, ఇతర నేతలను మోదీ పలకరించి, ముందుకువెళ్లారు. మళ్లీ వెనక్కి వచ్చి రాహుల్ గాంధీతో ప్రత్యేకంగా మాట్లాడారు. ప్రస్తుతం పలు రాష్ట్రాల్లో అసెంబ్లీ ఎన్నికలు జరుగుతున్నాయి. భాజపా, కాంగ్రెస్ పార్టీలు ఒకదానిపై ఒకటి తీవ్ర విమర్శలు చేసుకుంటున్న ఈ సమయంలో వీరిమధ్య చోటుచేసుకున్న ఈ చిన్నపాటి సంభాషణ ఆకట్టుకుంటోంది.

రోడ్డు పక్కన కూర్చోని.. పరీక్ష రాసి

మొదటిపేజీ తరువాయి

వారి పక్కనుంచే వాహనాలు కూడా వెళ్తుండటం గమనార్హం. ప్రస్తుతం ఈ వీడియో నెట్టింట్ లో తెగ వైరల్ అవుతోంది. బీహార్ లోని సివాన్ జిల్లాలో ఈ ఘటన జరిగింది. ఒక ప్రైవేటు కోచింగ్ ఇన్స్టిట్యూట్ తమ విద్యార్థులకు ఇటీవల పరీక్షలు నిర్వహించింది. అయితే, సరైన సదుపాయాలు లేకపోవడంతో తరగతి గదిలో కాకుండా.. విద్యార్థులు రోడ్డుకు ఇరువైపులా కూర్చోని పరీక్ష రాయాల్సివచ్చింది. అందులో కొందరు మోకాళ్లపై కూర్చోని.. మరికొందరు నిల్చిని పరీక్షలు రాశారు. ఈ ఘటనను ఎవరో వీడియో తీసి సామాజిక మాధ్యమాల్లో పోస్ట్ చేయగా.. తాజాగా ఆది చక్రవర్తి కొడుతోంది. దీనిపై నెటిజన్లు విభిన్నంగా కామెంట్లు చేస్తున్నారు. ప్రభుత్వం పాఠశాలలను సరిగ్గా నిర్వహించకపోవడం వల్లే.. ప్రైవేటు కోచింగ్ సెంటర్లకు డిమాండ్ పెరిగిపోతుందని కొందరు మండిపడుతున్నారు. వాటిలో కనీస సదుపాయాలు కూడా ఉండటం లేదని అగ్రహం వ్యక్తం చేస్తున్నారు. ఎలాంటి సౌకర్యాలు లేకపోయినా.. విద్యార్థులు తరగతులకు హాజరవుతూ, చదువుపై శ్రద్ధ చూపడాన్ని మరికొందరు ప్రశంసిస్తున్నారు.

కాల్పుల విరమణ తర్వాత.. భారత్ కు తొలి ఎల్పీజీ ట్యాంకర్..!

మొదటిపేజీ తరువాయి

జలసంధిని దాటడానికి అనుమతి కోసం జగ్ విక్రమ్ వారం రోజులకు పైగా గల్ఫ్ జలాల్లో ఎదురుచూసినట్లు షిప్ డేటా నివేదికలు వెల్లడించాయి. ఈ ట్యాంకర్ ముంబయిలోని గ్రేట్ ఈస్టర్న్ షిప్ డివీజన్ కంపెనీ యాజమాన్యానికి చెందినదిగా తెలుస్తోంది. మార్చి 15 భారత రిజిస్టర్డ్ నౌకలు పర్షియన్ గల్ఫ్ లోనే ఉన్నాయి.. త్వరలో అవి కూడా ఇదే మార్గం గుండా భారత్ కు చేరుకునే అవకాశం ఉందని నివేదికలు పేర్కొన్నాయి. వాటిలో ఒక ఎల్పీజీ గ్యాస్ ట్యాంకర్, నాలుగు ముడి చమురు ట్యాంకర్లు, ఒక ఎల్ఎన్ఎల్ ట్యాంకర్, ఒక రసాయన ఉత్పత్తుల ట్యాంకర్, మూడు కంటైనర్ నౌకలు, రెండు బల్బ్ క్యారియర్లు, మూడు ఇతర నౌకలు ఉన్నట్లు తెలుస్తోంది

పంటకొనుగోళ్లలో తీవ్ర నిర్లక్ష్యం

మొదటిపేజీ తరువాయి

పంట కొనుగోలు చేయకుండా రేవంత్ రెడ్డి ప్రభుత్వం నిర్లక్ష్యం వహిస్తోందని మాజీ మంత్రి, సిద్దిపేట బిఆర్ఎస్ ఎమ్మెల్యే తన్నీరు హరిశ్చంద్ర తీవ్ర అగ్రహం వ్యక్తం చేశారు. రాష్ట్ర వ్యాప్తంగా కాంగ్రెస్ ప్రభుత్వ అలసత్వంతో రైతులు ఇబ్బంది పడుతున్నారని అగ్రహించారు. శనివారం సిద్దిపేట వ్యవసాయ మార్కెట్ యార్డిని హరిశ్చంద్ర సందర్శించారు. పొద్దు తిరుగుడు, మొక్కజొన్న ధాన్యాన్ని నాలుగు రోజుల నుంచి కొనుగోలు చేయడం లేదని హరిశ్చంద్ర రైతులు విన్నవించారు. అన్నదాతల సమస్యలు వీని అధికారులతో ఫోన్లో మాట్లాడి వెంటనే సమస్య పరిష్కరించాలని ఆదేశించారు. ఫూలే జయంతి సందర్భంగా రాష్ట్ర ప్రజలకు శుభాకాంక్షలు తెలిపారు. ఈ సందర్భంగా హరిశ్చంద్ర మీడియాతో మాట్లాడారు. రైతుల పట్ల కాంగ్రెస్ సర్కార్ చిన్నచూపు చూపుతోందని ధ్వజమెత్తారు. నారాయణఖేడ్, ఆదిలాబాద్, నిజామాబాద్ కేంద్రాల్లో మొక్కజొన్న కొనుగోలు సెంటర్లను ఎందుకు ప్రారంభించలేదని ప్రశ్నించారు. వెంటనే కొనుగోలు సెంటర్లు ప్రారంభించి మద్దతు ధర ఇవ్వాలని డిమాండ్ చేశారు. మార్కెట్ యార్డ్లను అధికారులు సందర్శించాలని అన్నారు. చాలా చోట్ల కొనుగోలు సెంటర్లు ప్రారంభించకపోవడంతో తక్కువ ధరకు అమ్ముకుని రైతులు నష్టపోతున్నారని చెప్పారు. సీఎం రేవంత్ రెడ్డి పంట మార్కెట్ చేయమని చెబుతున్నారు.. కానీ రైతులు పంట మార్కెట్ చేస్తే వాటిని కొనే దిక్కు లేదన్నారు. కాంగ్రెస్ ప్రభుత్వం రైతులను ఇబ్బంది పెడుతోందని హోం మంత్రి అనిత అన్నారు. పలు జిల్లాల్లో వడగళ్ల వర్షాల వల్ల పంట నష్టపోయిన రైతులను ఆదుకోవాలని డిమాండ్ చేశారు. రైతులకు సమయానికి రైతు బంధు ఇవ్వాలని కోరారు. బీసీలను రేవంత్ రెడ్డి ప్రభుత్వం దగా చేసిందని దుయ్యబట్టారు. బీసీ డిక్షిగ్లెషన్ పేరుతో రేవంత్ రెడ్డి బీసీలను మోసం చేశారని అగ్రహించారు. కేటీఆర్ హయాంలో అన్ని కుల వృత్తులను ప్రోత్సహించామని చెప్పాకొచ్చారు. బీసీ విద్యార్థుల ఫీజు రీయంబర్స్ మెంట్ ను వెంటనే కాంగ్రెస్ ప్రభుత్వం విడుదల చేయాలని హరిశ్చంద్ర డిమాండ్ చేశారు.

తెలుగు రాష్ట్రాల ఐటీడిఎల బలోపేతం

ఒకరోజు కార్యశాలలో కేంద్ర డైరెక్టర్ సమీక్ష

తెలంగాణ, ఆంధ్రప్రదేశ్ రాష్ట్రాల్లోని ఐటీడిఎల బలోపేత చర్యలపై కేంద్ర ప్రభుత్వం, గిరిజన మంత్రిత్వ శాఖ, హైదరాబాద్ లోని మానబ్ టాంక్ లో ఉన్న గిరిజన సంక్షేమ శాఖ కార్యాలయంలో కార్యశాల నిర్వహించింది. ఈ సమావేశానికి ముఖ్య అతిథిగా కేంద్ర గిరిజన వ్యవహారాల మంత్రిత్వ శాఖ డైరెక్టర్ డా. పర్వతి దేవి హాజరయ్యారు. సమావేశంలో ఈ కార్యక్రమం యొక్క ముఖ్య ఉద్దేశ్యాన్ని తెలియజేశారు. వి. సముజ్జల, సంచాలకులు, గిరిజన మంత్రిత్వ శాఖ - శిక్షణా సంస్థ ఈ కార్యశాలకు తెలంగాణ, ఆంధ్రప్రదేశ్ రాష్ట్రాలనుండి హాజరైన గిరిజన సంక్షేమ శాఖ, ఐటీడిఎ అధికారులకు స్వాగతంపలిచారు. ఐటీడిఎ ప్రస్తుత పరిస్థితి, వాటి బలోపేతం, విభిన్న రాష్ట్రాలలో అమలు అవుతున్న విధానాలలో తేడాలు, నిధుల వినియోగ విధానాలు వంటి అంశాలపై చర్చ జరిగింది. ఐటీడిఎల ద్వారా విద్య, ఆరోగ్యం, జీవనోపాధి, మౌలిక వసతుల అభివృద్ధిపై మరింత దృష్టి పెట్టాలని భావించారు. గిరిజన ప్రాంతాలలో జీవనోపాధి అవకాశాలను పెంపొందించడానికి వైపుణ్యాభివృద్ధి కార్యక్రమాలను, యువతకు శిక్షణ, క్యాంపస్ ప్లేన్ మెంట్లు నిర్వహించాల్సిన అవసరాన్ని గుర్తించారు. తెలంగాణ అకాడమి ఫర్ స్టడీస్ అండ్ నాలెడ్జ్ ద్వారా యువతకు శిక్షణ అందించడం పై చర్చ జరిగింది. గిరిజన హక్కుల పరిరక్షణ, అటవీ హక్కుల చట్టం అమలు, భూమి సమస్యల పరిష్కారం, వలసల నియంత్రణ వంటి అంశాలపై కూడా సమగ్ర చర్చ జరిగింది. గ్రామ స్థాయిలో కార్యచరణ ప్రణాళికలు రూపొందించి అమలు చేయాలనే సూత్రప్రాధాన్యంగా నిర్ణయించారు. గిరిజన విద్యా అభివృద్ధిలో భాగంగా స్థానిక భాషలలో ప్రాథమిక విద్య, కెరీర్ గైడ్లన్స్, మరియు ఆశ్రమ పాఠశాలల అభివృద్ధిపై దృష్టి పెట్టాలని



సామాజిక విప్లవకారుడు పూలే

- బడుగుల అభ్యున్నతి కోసం పూలే చేసిన కృషి చిరస్మరణీయం
- అసమానతలకు చదువే ప్రధానమని నమ్మిన పూలే
- సామాజిక సమానత్వం కోసం పూలే ఆదర్శంగా పోరాడాల్సి
- సిపిఐ జిల్లా కార్యదర్శి ఎన్ కె సాబీర్ పాషా



బలహీన వర్గాల అభ్యున్నతి కోసం పూలే చేసిన కృషి చిరస్మరణీయమని కొనియాడారు. సమాజంలో నెలకొన్న అసమానతలను తొలగించేందుకు చదువు ఒక్కటే ప్రధాన మార్గమని నమ్మిన మహనీయుడు పూలే అని పేర్కొన్నారు. మహిళా విద్య, సామాజిక సమానత్వం కోసం ఆయన చూపిన బాటలో ప్రతి ఒక్కరూ నడవాలని, ఆ ఆశయ సాధన కోసం కంకణబద్ధులై ఉండాలని పిలుపునిచ్చారు. పూలే జీవితం నేటి తరానికి గొప్ప మార్గదర్శి అని ఆయన పేర్కొన్నారు. కార్యక్రమంలో కొత్తగూడెం మున్సిపల్ కార్పొరేషన్ మేయర్ మూడే గజేష్, సామాజిక, ప్రజా సంఘాల నాయకులు

వంగ వెంకట్, బొమ్మెర శ్రీనివాస్, చందర్ రావు, లింగేశ్ తదితరులు పాల్గొన్నారు. సిపిఐ జిల్లా కార్యాలయం శేషగిరిభవన్ లో సిపిఐ, ప్రజాసంఘాల ఆధ్వర్యంలో పూలే జయంతిని ఘనంగా నిర్వహించారు, చిత్రవటానికి పూలమాలవేసి నివాళులర్పించారు, ఈ సందర్భంగా సిపిఐ పట్టణ కార్యదర్శి కంచర్ల జమలయ్య మాట్లాడుతూ కుల వివక్ష లేని సమాజాన్ని నిర్మించేందుకు ఆయన పడిన తపనను కొనియాడారు. నేటి తరానికి పూలే జీవితం ఒక మార్గదర్శి అని, ఆయన ఆలోచనలను గ్రామగ్రామాన తీసుకెళ్లాల్సిన బాధ్యత మనందరిపై ఉందని, అట్టడుగు వర్గాల విముక్తి కోసం పూలే చేసిన పోరాటాన్ని స్ఫూరించుకుంటూ ఆచరించాలని కోరారు. కార్యక్రమంలో సిపిఐ జిల్లా సమితి సభ్యులు భూక్యా శ్రీనివాస్, ఎన్ వి రమణమూర్తి, నేరేళ్ల రమేష్, నాయకులు పి సత్యనారాయణాచారి, గుగులోత్ నగేష్, నదీమ్, సోమయ్య, ఆళ్ల తదితరులు పాల్గొన్నారు.

రేట్లన్ బియ్యం అక్రమ రవాణాపై కఠిన చర్యలు

- 450 క్వింటాళ్ల పీడీఎస్ బియ్యం స్వాధీనం
- నిందితులపై క్రిమినల్ కేసులు నమోదు - జిల్లా అదనపు కలెక్టర్ వేణుగోపాల్

చేసుకున్నారు. ఈ సందర్భంగా ఒక లారీ, ఒక టాలెలో వాహనాలను కూడా అదుపులోకి తీసుకుని స్థానిక పోలీస్ స్టేషన్ కు తరలించారు అదేవిధంగా టేకులపల్లి మండలంలో మరో ఘటనలో సుమారు 250 క్వింటాళ్ల రేషన్ బియ్యాన్ని అక్రమంగా ఇతర రాష్ట్రానికి తరలించే ప్రయత్నంలో ఉన్న లారీని అడ్డుకుని స్వాధీనం చేసుకున్నారు. ఈ బియ్యం ఛత్తీస్ గఢ్ రాష్ట్రానికి మళ్లించేందుకు యత్నించినట్లు ప్రాథమిక విచారణలో బయటపడినట్లు తెలిపారు. ఈ రెండు ఘటనలపై సవిన విచారణ కొనసాగుతోందని, సంబంధిత నిందితులపై తెలంగాణ స్టేట్ పబ్లిక్ డిస్ట్రిబ్యూషన్ సిస్టమ్ కంట్రోల్ ఆర్డర్ నిబంధనలు మరియు భారతీయ న్యాయ సంహిత బి ఎన్ఎస్ కింద కఠినమైన క్రిమినల్ కేసులు నమోదు చేయబడతాయని అదనపు కలెక్టర్ తెలిపారు ప్రభుత్వం పేద ప్రజలకు అందిస్తున్న రేషన్ బియ్యాన్ని దారి మళ్లించడం అత్యంత తీవ్రమైన నేరమని, ఇందులో పాల్గొనే వారిపై కఠిన చర్యలు తప్పవని ఆయన హెచ్చరించారు. జిల్లాలో ఇలాంటి అక్రమ



కార్యలాపాలను పూర్తిగా నిర్మూలించేందుకు నిరంతర తనిఖీలు, దాడులు కొనసాగుతాయని తెలిపారు. ఈ దాడుల్లో జిల్లా పౌరసరఫరాల శాఖ అధికారి ప్రేమ్ కుమార్, సిబిల్ సపై అధికారులు, పోలీస్ సిబ్బంది తదితరులు పాల్గొన్నారు. ప్రజలు కూడా బాధ్యతాయుతంగా వ్యవహరించి రేషన్ బియ్యం అక్రమ రవాణా, నిల్వలపై సమాచారం అందించేందుకు ముందుకు రావాలని, సమాచారదారుల వివరాలు గోప్యంగా ఉంచబడతాయని జిల్లా అదనపు కలెక్టర్ వేణుగోపాల్ విజ్ఞప్తి చేశారు.

బీసీ సంఘం అంబేద్కర్ సంఘం ఆధ్వర్యంలో మహాత్మా జ్యోతిరావు పూలే జయంతి వేడుకలు

- పూలే విగ్రహం ఏర్పాటు చేయాలని మంత్రి లక్ష్మణ్ కుమార్ ను కోరుదాం : బీసీ విద్యార్థి సంఘం జిల్లా అధ్యక్షులు న్యాయవాది జాజాల రమేష్



తెలిపారు. ఈ సందర్భంగా పలువురు నాయకులు మాట్లాడుతూ మహాత్మా జ్యోతిరావు పూలే చేసిన సామాజిక ఉద్యమాలు, సేవలను కొనియాడారు. సమాజంలో సమానత్వం, విద్యా విస్తరణ కోసం ఆయన చేసిన కృషి ఎల్లప్పుడూ స్ఫూర్తిదాయకమని పేర్కొన్నారు. అంతరం బీసీ విద్యార్థి సంఘం జిల్లా అధ్యక్షుడు, న్యాయవాది జాజాల రమేష్ మాట్లాడుతూ: ధర్మపురి మండల కేంద్రంలో మహాత్మా జ్యోతిరావు పూలే విగ్రహాన్ని ఏర్పాటు

చేయాల్సిన అవసరం ఉందని తెలిపారు. ఈ విగ్రహం ఏర్పాటు గురించి మన రాష్ట్ర సంక్షేమ శాఖ మంత్రి అడ్డూరి లక్ష్మణ్ కుమార్ ని కలసి విగ్రహ స్థాపనకు చర్యలు తీసుకోవాలని కోరుదామని, అందరూ కలిసి ముందుకు రావాలని పిలుపునిచ్చారు. ఈ కార్యక్రమంలో మాజీ మార్కెట్ కమిటీ చైర్మన్ అయ్యోరి రాజేష్, బీసీ యువజన సంఘం మండల అధ్యక్షులు బోగ రమేష్, అంబేద్కర్ సంఘం అధ్యక్షుడు అరికేల సతీష్, రాష్ట్ర నాయకులు పార్వెల్లి రాజమల్లయ్య, అవునురి శ్రీకాంత్, వివిధ పార్టీల నేతలు సంగి శేఖర్, కుంట సుధాకర్, గాజు భాస్కర్, బెజ్జరపు లవన్, పెరుమాండ్ల ఎల్లగౌడ్, సతీష్, మహేందర్, కాంతారావు బీసీ సంఘ నాయకులు అంబేద్కర్ సంఘ నాయకులు తదితరులు, కార్యకర్తలు, స్థానిక ప్రజలు పాల్గొన్నారు.

జ్యోతిరావు పూలే ఆశయ సాధనకు కృషి చేయాలి.

- రాష్ట్ర సాంఘిక సంక్షేమ శాఖ మంత్రి అడ్డూరి లక్ష్మణ్ కుమార్

వర్గాల పాలిట వరంగా మారాయని అన్నారు. స్వేచ్ఛ సమానత్వం కోసం పూలే చేసిన సేవలు, పోరాటాలను చేశారని గుర్తు చేశారు. మహిళలకు చదువు నేర్పిస్తే సమాజం బాగుంటుందని భావించి తన భార్య సావిత్రిబాయి పూలే కు చదువు నేర్పించారని మంత్రి లక్ష్మణ్ కుమార్ అన్నారు. సావిత్రిబాయి పూలే ద్వారా మహిళలకు చదువు నేర్పించారని మంత్రి లక్ష్మణ్ కుమార్ గుర్తు చేశారు. జ్యోతిరావు పూలే ఆశయ సాధన అందరం కట్టుబడి ఉండాలి అని మంత్రి పిలుపునిచ్చారు. కార్యక్రమంలో ధర్మపురి మున్సిపల్ చైర్మన్ వేముల నాగలక్ష్మి రాజేష్ (రాజు), మార్కెట్ కమిటీ చైర్మన్ లిలుముల. లావణ్య లక్ష్మణ్ తో పాటు పలువురు మున్సిపల్ కౌన్సిల్ లు రాయపట్నం సర్పంచ్



రామ్ దేని మొగిలి పలు గ్రామాల సర్పంచులు కాంగ్రెస్ పార్టీ నాయకులు కార్యకర్తలు పాల్గొన్నారు.

ఏబీఆర్ జనవందనం పుస్తక ఆవిష్కరణ

అల్లం బాలకిషోర్ రెడ్డి చేసిన సామాజిక సేవలపై రూపొందించిన పుస్తకం విడుదల



కాంగ్రెస్ జిల్లా నాయకులు అల్లం కిశోర్ రెడ్డి--స్వప్న దంపతులు నిర్వహిస్తున్న సామాజిక సేవా కార్యక్రమాలపై రూపొందించిన 'ఏబీఆర్ జనవందనం' పుస్తకాన్ని మండల కేంద్రంలోని గ్రామ పంచాయతీ ఆవరణలో కాంగ్రెస్ నాయకులు మరెడ్డి చేతుల మీదుగా ఆవిష్కరించారు. అల్లం బాలకిషోర్ రెడ్డి గత నాలుగేళ్లుగా మండలంలోని పలు పేద కుటుంబాలు, నిరుపేద విద్యార్థులు, క్రీడాకారులు, దివ్యాంగులు, వితంతువులకు ఆర్థిక సహాయం అందిస్తూ అండగా నిలుస్తున్నారు. ఆయన చేసిన సేవా కార్యక్రమాల వివరాలను ఈ పుస్తకంలో పొందు పరచినట్లు తెలిపారు. ఈ కార్యక్రమంలో గీసుగొండ సర్పంచ్ వీరగాని రాజ్ కుమార్, రాంపూర్ సర్పంచ్ రదం భరత్ కుమార్, మసుగొండ సర్పంచ్ శ్రవణ్, సూర్య తండా సర్పంచ్ రాఘవేంద్ర తదితరులు పాల్గొన్నారు.

ఘనంగా మహాత్మా జ్యోతిబా పూలే 200వ జయంతి వేడుకలు..

జిల్లా కేంద్రంలో మహాత్మా జ్యోతిబా పూలే 200వ జయంతి వేడుకలు ఘనంగా నిర్వహించారు. ఈ సందర్భంగా మున్సిపల్ కార్యాలయం ఆవరణలో వెనుకబడిన తరగతుల శాఖ ఆధ్వర్యంలో ఏర్పాటు చేసిన కార్యక్రమంలో ప్రభుత్వ సలహాదారు షబ్దీర్ అలీ, అదనపు కలెక్టర్ విక్టర్ పాల్గొన్నారు. వారు మహాత్మా జ్యోతిరావు పూలే చిత్రవటానికి పూలమాలలు వేసి నివాళులు అర్పించారు. ఈ సందర్భంగా ప్రభుత్వ సలహాదారు షబ్దీర్ అలీ మాట్లాడుతూ ప్రతి సంవత్సరం ఏప్రిల్ 11న పూలే జయంతిని ఘనంగా నిర్వహించడం జరుగుతుందని తెలిపారు. మహాత్మా జ్యోతిరావు పూలే ఒక గొప్ప సామాజిక సంస్కర్తగా నిలిచారని, సమానత్వం కోసం ఆయన చేసిన కృషి అపారమని పేర్కొన్నారు. బాలికల విద్యకు ప్రాధాన్యత ఇచ్చిన తొలి సంస్కర్తలో ఆయన ఒకరని, కులవ్యవస్థకు వ్యతిరేకంగా పోరాడుతూ సమాజంలో సమానత్వం, విద్యా విస్తరణకు చేసిన సేవలు చిరస్మరణీయమని అన్నారు. అలాగే, ఆయన ఆశయాలను ప్రతి ఒక్కరూ అనుసరించి సమాజ అభివృద్ధికి కృషి చేయాలని కోరారు. ఈ కార్యక్రమంలో జిల్లా అధికారులు, మున్సిపల్ చైర్మన్ ఉమారాణి, ప్రజా ప్రతినిధులు, సిబ్బంది తదితరులు పాల్గొన్నారు.



ఘనంగా జ్యోతిబాపూలే జయంతి



వాంకిడి మండల కేంద్రంలోని జేత్యాన్ బుద్ధ విహార్ లో శనివారం మహాత్మా జ్యోతిబా రావు పూలే 199వ జయంతిని భారతీయ బౌద్ధ మహా సభ, సమతా సైనిక దళ, అంబేద్కర్ సంఘాల ఆధ్వర్యంలో ఘనంగా నిర్వహించారు. ఈ సందర్భంగా భారతీయ బౌద్ధ మహా సభ జిల్లా అధ్యక్షులు అశోక్ మహాల్యర్ మాట్లాడుతూ అసమానతలు, కుల వివక్షత, రాజ్యమేలుతున్న ఆనాడు నిచ్చిన మెల్ల వ్యవస్థలో సమానత్వం కోసం ఉద్యమాలు చేసిన గొప్ప సంఘ సంకర్త జ్యోతిబా రావు పూలే అని సమాజాభివృద్ధికి ఇలాంటి నాయకులను ఆదర్శంగా తీసుకొని ముందుకు సాగాలని అన్నారు. అంతకు ముందు ప్రత్యేకంగా ఏర్పాటు చేసిన మహాత్మా జ్యోతిబా రావు పూలే చిత్రవటానికి పూలమాలవేసి ఘన నివాళులర్పించారు. అంతరం బుద్ధ పూజ , పంచశీల్ త్రేశరన్ అలపించి మిఠాయిలు పంపిణీ చేశారు. ఈ కార్యక్రమంలో బిఎస్ఐ జిల్లా అధ్యక్షులు అశోక్ మహాల్యర్ సమతా సైనిక దళ జిల్లా అధ్యక్షులు దుర్గం సందీప్, బి ఎన్ ఐ జిల్లా ఉపాధ్యక్షులు వినోక్ ఉప్రే, బౌద్ధ ఉపాసక్ పాండు జాడే మాట్లాడుతూ అంబేద్కర్ సంఘం అధ్యక్షులు దుర్గం, గౌరవ అధ్యక్షులు జైరాం , ప్రధాన కార్యదర్శి విజయ్ ఉప్రే, శ్యామ్ రావు, రోషన్, ప్రతాప్, రాజేశ్వర్, అరుణ్, చింటు, ఇంద్రజిత్, తదితరులు పాల్గొన్నారు.

సన్రైజర్స్ ఖాతాలో మరో ఓటమి

ఐపీఎల్లో సన్రైజర్స్ హైదరాబాద్ కు రెండో ఓటమి ఎదురైంది. బ్యాటర్లు మెరిసినా.. బౌలర్ల వైఫల్యం హైదరాబాద్ జట్టును ముంచింది. ముల్లన్పూర్లో ఆరంజ్ ఆర్మీ నిర్దేశించిన 220 పరుగులు ఛేదనలో పంజాబ్ కింగ్స్ ఓపెనర్లు ఆకాశమే హద్దుగా చెలరేగారు. పోటా పోటీగా బౌండరీలు బాదిన ప్రియాన్ష్ ఆర్య(57), ప్రభాసిప్రసాద్ సింగ్(51) లక్ష్యాన్ని కరిగించగా.. శివాంగ్ కుమార్(3-33) వరుస వికెట్లతో ఆశలు రేపాడు. కానీ, నేనున్నాగా అంటూ కెప్టెన్ ఇన్నింగ్స్ తో విరుచుకుపడిన శ్రేయాస్ అయ్యర్(69 నాటౌట్) మరో ఓవర్ ఉండగానే పంజాబ్ ను గెలిపించాడు. భారీ స్కోర్ కాట్టినా సరే పసలేని బౌలింగ్ కారణంగా సన్రైజర్స్ హైదరాబాద్ వరసగా రెండో ఓటమి మూటగట్టుకుంది. ముల్లన్పూర్లో అభిషేక్ శర్మ(74 28 బంతుల్లో 5 ఫోర్లు, 8 సిక్సర్లు) విధ్వంసంతో పంజాబ్ కింగ్స్ కు 220 పరుగుల లక్ష్యాన్ని నిర్దేశించిన ఆరంజ్ ఆర్మీ.. పవర్ ప్లేలోనే దండిగా రన్స్ ఇచ్చుకుంది.



అభిషేక్ శర్మ రికార్డు

కేవలం 18 బంతుల్లో హాఫ్ సెంచరీ
ఐపీఎల్ 2026లో భాగంగా సన్రైజర్స్ హైదరాబాద్, పంజాబ్ కింగ్స్ జట్టు తలపడతున్నాయి. ఎన్ఆర్ హెచ్ పవర్ హిట్టర్, అభిమానుల 'పులి' అభిషేక్ శర్మ వీర విధ్వంసం చేశాడు. పంజాబ్ బౌలర్లపై సిక్సర్లు, బౌండరీలతో విరుచుపడి కేవలం 18 బంతుల్లోనే హాఫ్ సెంచరీ బాదేశాడు. తన బ్యాటింగ్

ప్యాన్సర్ ట్రావిస్ హెడ్(38)తో కలిసి తొలి వికెట్ కు ఏకంగా 120 పరుగుల భాగస్వామ్యాన్ని నెలకొల్పాడు. ఈ క్రమంలో ఫాస్ట్ బ్రేక్ ఫిఫ్టీలో అభిషేక్ శర్మ అరుదైన రికార్డును నమోదు చేశాడు. పంజాబ్ కింగ్స్ తో మ్యాచ్ లో ఐదో ఓవర్లో విజయ్ కుమార్ వైశాఖ్ వేసిన నాలుగో బంతికి భారీ సిక్సర్ బాది అభిషేక్ అర్ధశతకం పూర్తి చేసుకున్నాడు. దీంతో

ఐపీఎల్ టోర్నీలో 20 కన్నా తక్కువ బంతుల్లో అత్యధిక సార్లు హాఫ్ సెంచరీ చేసిన తొలి క్రికెటర్ గా అరుదైన గుర్తింపు సాధించాడు. గత ఐపీఎల్ సీజన్లలో అభిషేక్ ఇప్పటికే నాలుగుసార్లు వేగవంతమైన హాఫ్ సెంచరీలు బాదాడు. ఈ ఫాస్ట్ బ్రేక్ ఫిఫ్టీ జాబితాలో అభిషేక్ శర్మ తర్వాత నికోలస్ పూరన్ నిలిచాడు. ఐపీఎల్లో నాలుగుసార్లు 20 కంటే తక్కువ

బంతుల్లో పూరన్ హాఫ్ సెంచరీలు సాధించాడు. జేక్ ఫ్రేజర్, ట్రావిస్ హెడ్, వైభవ్ సూర్యవంశీ మూడుసార్లు 20 బంతుల్లోనే హాఫ్ సెంచరీ చేశారు. ఇక ఐపీఎల్ చరిత్రలోనే వేగవంతమైన అర్ధ శతకం రాజస్థాన్ ఓపెనర్ యశస్వి జైస్వాల్ పేరు మీద ఉంది. 2023లో అతడు కోల్కతాపై కేవలం 13 బంతుల్లోనే 50 పరుగులు పూర్తి చేసిన విషయం

దిల్లీ క్యాపిటల్స్ పై.. చెన్నై సూపర్ కింగ్స్ విజయం



చెన్నై: ఐపీఎల్ 2026లో భాగంగా చెపాక్ వేదికగా దిల్లీ క్యాపిటల్స్ తో జరిగిన మ్యాచ్ లో చెన్నై సూపర్ కింగ్స్ 23 పరుగుల తేడాతో విజయం సాధించింది. తొలిత బ్యాటింగ్ చేసిన చెన్నై నిర్ణీత 20 ఓవర్లలో 2 వికెట్లు నష్టానికి 212 పరుగులు చేసింది. లక్ష్మ ఛేదనలో దిల్లీ క్యాపిటల్స్ సరిగ్గా 20 ఓవర్లలో 189 పరుగులకు ఆలోచించింది. దిల్లీ బ్యాటర్లలో ట్రిప్లెట్ స్టబ్స్ (60; 38 బంతుల్లో 4 ఫోర్లు, 3 సిక్సర్లు), నిశాంక (41; 24 బంతుల్లో 5 ఫోర్లు, 2 సిక్సర్లు) మాత్రమే రాణించారు. కేవల రాహుల్ (18), సమీర్ రిజ్జీ (6), అక్షర్ పటేల్ (1), డేవిడ్ మిల్లర్ (17) బ్యాటింగ్ లో విఫలమయ్యారు. చెన్నై బౌలర్లలో జెమీ ఓవర్సన్ 4, అన్నుల్ కాంబోజ్ 3, ఖలీల్ అహ్మద్, గుర్జన్ ప్రీత్ సింగ్, సూర్



అహ్మద్ తలో వికెట్ తీసుకున్నారు. ప్రస్తుత ఐపీఎల్ సీజన్ లో చెన్నైకి ఇదే తొలి విజయం. అంతకు ముందు చెన్నై సూపర్ కింగ్స్ బ్యాటర్లలో సంజు శాంసన్ (115లి; 56 బంతుల్లో 15 ఫోర్లు, 4 సిక్సర్లు) సెంచరీతో అలరించాడు. ఆయుష్ మాత్రే (59; 36 బంతుల్లో 3 ఫోర్లు, 4 సిక్సర్లు) హాఫ్ సెంచరీ సాధించాడు. రిటైర్డ్ బెట్ గా వెనుదిరిగాడు. శివమ్ దూబె 20లి పరుగులతో నాటౌట్ గా నిలిచాడు. రుతురాజ్ గైక్వాడ్ (15) బ్యాటింగ్ లో విఫలమయ్యాడు. దిల్లీ బౌలర్లలో అక్షర్ పటేల్ ఒక్కడే వికెట్ సాధించాడు.

